

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ವಿಲ್ಲೂರ್ ನಡಾದೂರ್ ಶ್ರೀ ಶ್ರೀನಿಧಿಸ್ವಾಮಿ ಕೃತಿಷು

|| ಶ್ರೀತಟಾಕಪಾಲಕಸ್ತವಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕಃ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀತಟಾಕಪಾಲಕಸ್ತವಃ ॥

ಕವಿತಾಜಿತಕಲ್ಲೋಲಿಕನ್ಯಾಕಾಕಾಂತವಕ್ಷಸೇ |
ಕರುಣಾದಿಗುಣಾಧ್ಯಾಯ ಕಮಲಾನಿಧಯೇ ನಮಃ ||

ತಟಾಕಜೀವನಂ ಗುಪ್ತಂ ತಾಟಕಾಜೀವನಂ ಹೃತಂ |
ಯೇನ ತೇನ ಮನೋ ಮೇಽಸ್ತು ಪಾವನೇನ ಪರಿಷ್ಕೃತಂ || ೧ ||

ಉನ್ನಸಂ ಮುಖಮುದಾರಲೋಚನಂ
ಕೋಮಲಾನನಕಪೋಲಫಾಲಕಂ |
ಪಾಲಕಸ್ಯ ಕಮಲಾಲಯಸ್ಯ ಮೇ
ಮಾನಸೇ ಲಸತು ತೇಜಸಾಂ ಪದಂ || ೨ ||

ಸ್ವಾಮಿಣಿ! ದಕ್ಷಿಣಹಸ್ತತೋ ಭುವಮಿಮಾಂ ವಾಮೇನ ತದ್ವದ್ಧಿವಂ
ತ್ವಂ ಸಂದರ್ಶಯಸೇ ಸ್ಮಿತೇನ ಮೃದುನಾ ವ್ಯಾಖ್ಯಾಂ ಚ ತಸ್ಯೋಚಿತಾಂ |
ಏವಂ ಮಾಂ ಭಜತಾಮಿಹೈವ ಭವಿತಾ ಮೋದಃ ಪರಸ್ಮಿಣ್ ಪದೇ
ಯಃ ಸ್ಯಾದಿತ್ಯಥ ಬಾಣಚಾಪಧೃತಯೇ ತಚ್ಚೇತಿ ತಚ್ಚಾದನಂ || ೩ ||

ಏಕೈವ ವಾಣೀ ರಘುನಂದನೇ ಸ್ಯಾತ್
ಏಕೈವ ಯುಕ್ತಾಥ ಭವೇದ್ ದ್ವಿತೀಯಾ |
ಏಕೈವ ಕಾಂತಾ ಜನಕಾತ್ಮಜಾ ಯತ್
ಏಕೈವ ತಸ್ಮಿಣ್ ಶರಣಾಗತಿನಃ || ೪ ||

ದ್ವಿತೀಯಾ ಯದೀಯಾ ವಿದೇಹಾತ್ಮಜಾತಾ
ದ್ವಿತೀಯಾ ನ ಕೀರ್ತೇಸ್ಸಮಾ ಯಸ್ಯ ಭೂಮೌ |
ದ್ವಿತೀಯಾವಚೋ ಯಂ ವನಂ ಪ್ರಾಪಯತ್ತಂ
ದ್ವಿತೀಯಾಂತಮಾಕಲ್ಪ್ಯ ಭೂಯೋ ನಮಾಮಿ || ೫ ||

ತೃತೀಯೋಽನು ಯಾತಸ್ಸುತೋ ಭೂಪತೇರ್ಯಂ
ತೃತೀಯೋಽಚರತ್ಸೇನ ಕಾಂತಾರಮಧ್ಯೇ |
ತೃತೀಯೋ ದಶಾಸ್ಯಾತ್ ಶರಣ್ಯಂ ಯಮಾಪ
ತೃತೀಯೋ ಬಲೋ ಯೇನ ರಾಮಸ್ತಮೀಡೇ || ೬ ||

ಚತುರೋ ದಶರಥನೃಪತಿಃ
ಚತುರಸ್ಸುಷುವೇ ಸುತಾಃ ಗುಣೋದಾರಾಃ |
ಚತುರಸ್ತತೋಽಪಿ ಸೋಽಹಂ
ಚತುರಸ್ತಾನೇವ ಸಂತತಂ ವಂದೇ || ೭ ||

ಪಂಚ ವಸಂಸ್ತಂ ನವ ಚ ವನೇಽಬ್ಧಾಃ
ಪಂಚಮಗಾಯಕಜೀವನದಾನ! |
ಪಂಚಶರಾಬುರ್ದಸುಂದರ! ಪಾಯಾಃ
ಪಂಚಭಿರಾನತಮಾಕುಲಿತಂ ಮಾಂ || ೮ ||

ಷಡ್‌ದಿನರಕ್ಷಿತಕೌಶಿಕಸತ್ರಂ
ಷಡ್‌ಗುಣಶೋಭಿತನೈಜಾತ್ಮಾನಂ |
ಷಟ್‌ಪದಸನ್ನಿಭವಿಗ್ರಹವರ್ಣಂ
ಷಟ್‌ಪದಸನ್ಮನುವಶಗಂ ವಂದೇ || ೯ ||

ಸಪ್ತವಾಹಕುಲಸತ್ತಪಃ ಫಲಂ
ಸಪ್ತಸಾಲಕೃತಬಾಣವಿಭ್ರಮಂ |
ಸಪ್ತಜಿಹ್ವಸಖಿಸೂನುಸನ್ನತಂ
ಸಪ್ತಮಾವತರಣಂ ಭಜೇ ಹರೇಃ || ೧೦ ||

ಅಷ್ಟಾಕ್ಷರಾಂತವಿಹೃತಿಂ ವಿತನ್ವನ್
ಅಷ್ಟಾಕೃತೇರಂತರಪಿ ಸ್ವನಾಮ್ನಾ |
ಅಷ್ಟಾಕ್ಷರೈಶ್ಚರ್ಯಕರೋ ನತಾನಾಂ
ಅಷ್ಟಾಸು ದಿಕ್ಷು ಶ್ರುತಕೀರ್ತಿರಿಂಧೇ || ೧೧ ||

ನವಮಣಿಭೂಷಣಭೂಷಿತದೇಹಃ

ನವರಸಪೂರಿತಭವ್ಯಚರಿತ್ರಃ |

ನವತಮಕೋಮಲರೂಪಸಮೇತೋ

ನವನರತೋ ರಘುನಂದನೋಽಸ್ತು ಮೇ || ೧೨ ||

ದಶರಥನರವರಸುತಮಣಿಮೀಡೇ

ದಶಮುಖಿನಿಶಿಚರಮಾರಕವೀರಂ |

ದಶಶತನಯನಜಸುತಕೃತದೌತ್ಯಂ

ದಶಶತಕರಭವಮಿತ್ರವರೇಣ್ಯಂ || ೧೩ ||

ಕಾರ್ಮುಕವರಧರಸುಂದರವಿಗ್ರಹ-

ಸಾರಸಪಾಲಕನುತಿರಿಯಮುದಿತಾ |

ಕಾರ್ಮುಕಪುರಭವಸುಂದರಭಾಷಿತ-

ಮಾನಿಧಿಕವಿಮಣಿವದನಾಜ್ಜಯತಿ || ೧೪ ||

|| ಇತಿ ಶ್ರೀತಟಾಕಪಾಲಕಸ್ತವಃ ಸಮಾಪ್ತಃ ||